



នស / រកត / ០១០២/០០១

**ព្រះរាជក្រឹត្យ**

**ស្តីពី**

**លក្ខន្តិកៈដោយឡែក**

**នៃក្របខ័ណ្ឌបង្កើតក្រុមការងារបរទេស**

**យើង**

**ព្រះបាទសម្តេចព្រះនរោត្តមសីហនុ**

**រាជហរិវង្ស ឧត្តរកោសល្យាត វិសុទ្ធពង្ស ឥន្ទ្របរមរាជវង្ស**

**និករោត្តម ធម្មិកមហារាជាធិរាជ បរមនាថ បរមបរិត្ត**

**ព្រះចៅក្រុងកម្ពុជាធិបតី**

បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា

- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការកំណត់រាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០៦/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០៦/នស/៩៤ ចុះថ្ងៃទី ៣០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០១៩៦/១០ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងការបរទេស និងសហប្រតិបត្តិការអន្តរជាតិ
- បានទ្រង់យល់ព្រះរាជក្រឹត្យលេខ នស/រកត/១២៩៧/២៧៣ ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពីការកំណត់រដ្ឋមន្ត្រីនៃការរៀបចំមុខងារសាធារណៈរបស់រដ្ឋ
- តាមសេចក្តីក្រាបបង្គំទូលស្នើសុំរបស់នាយករដ្ឋមន្ត្រី និងដោយមានការពិភាក្សាពីគណៈរដ្ឋមន្ត្រី នាសម័យប្រជុំរដ្ឋបាលអង្គថ្ងៃទី ០៧ ខែ ធ្នូ ឆ្នាំ ២០០១

## ត្រាស់បង្គាប់

### ជំពូកទី ១

#### បទប្បញ្ញត្តិទូទៅ

##### មាត្រា ១.-

ត្រូវបានបង្កើតក្របខ័ណ្ឌមន្ត្រីក្រមការការបរទេស ដែលត្រូវបានចាត់ថ្នាក់ ចូលក្នុងប្រភេទ ១ ដូចមានចែងក្នុងមាត្រា៤ នៃព្រះរាជក្រឹត្យលេខ ជស/រកត/១២៩៧/២៧៣ ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពីគោលការណ៍រួម នៃការរៀបចំមុខងារ សាធារណៈរបស់រដ្ឋ ។

##### មាត្រា ២.-

មន្ត្រីរាជការ នៃក្របខ័ណ្ឌមន្ត្រីក្រមការការបរទេសនេះ ត្រូវស្ថិតនៅក្រោមឱវាទព្រះស្វាមីភាពនៃសហព្រតិបត្តិ- ការអន្តរជាតិ ។

##### មាត្រា ៣.-

មន្ត្រីរាជការ នៃក្របខ័ណ្ឌមន្ត្រីក្រមការការបរទេសមានភារកិច្ចជាជំនួយការដល់មន្ត្រីការទូតជាន់ខ្ពស់ ហើយមានឧប និស្ស័យក្នុងការបំពេញមុខងារក្នុងតំណែង ដឹកនាំអង្គភាពថ្នាក់មធ្យមនៅក្នុងក្រសួង និងនៅស្ថានតំណាងនានា នៃព្រះរាជាណា ចក្រកម្ពុជានៅបរទេស ។

### ជំពូកទី ២

#### ឋានន្តរស័ក្តិ និងមុខតំណែងនៃក្របខ័ណ្ឌ

##### មាត្រា ៤.-

ក្របខ័ណ្ឌមន្ត្រីក្រមការការបរទេសមាន ៣ ឋានន្តរស័ក្តិ ៖

- នាយក្រមការការបរទេស មាន ៦ ថ្នាក់
- ក្រមការដើមខ្សែការបរទេស មាន ១០ ថ្នាក់
- ក្រមការការបរទេស មាន ១៤ ថ្នាក់

**មាត្រា ៥ .-**

១- នៅរដ្ឋបាលកណ្តាលរបស់ក្រសួង ÷

មន្ត្រីរាជការក្នុងឋានន្តរស័ក្តិ ក្រុមការដើមខ្សែការបរទេស មានឧបនិស្ស័យសំរាប់កាន់មុខតំណែង ជា ÷

- អនុប្រធានការិយាល័យ

- និងមុខតំណែងដទៃទៀតដែលមានថ្នាក់ស្មើនឹងមុខតំណែងខាងលើ ដែលមាននៅក្នុងអង្គការលេខនៃរចនាសម្ព័ន្ធរបស់ក្រសួងការបរទេស និងសហប្រតិបត្តិការអន្តរជាតិ ។

មន្ត្រីរាជការក្នុងឋានន្តរស័ក្តិ នាយក្រុមការការបរទេស មានឧបនិស្ស័យសំរាប់កាន់មុខតំណែង ជា ÷

- ប្រធានការិយាល័យ

- និងមុខតំណែងដទៃទៀតដែលមានថ្នាក់ស្មើនឹងមុខតំណែងខាងលើ ដែលមាននៅក្នុងអង្គការលេខនៃរចនាសម្ព័ន្ធរបស់ក្រសួងការបរទេស និងសហប្រតិបត្តិការអន្តរជាតិ ។

២- នៅស្ថានតំណែង នៃព្រះរាជាណាចក្រកម្ពុជានៅបរទេស ÷

មន្ត្រីរាជការ នៃក្របខ័ណ្ឌមន្ត្រី ក្រុមការការបរទេស មានឧបនិស្ស័យសំរាប់កាន់មុខតំណែង ជា ÷

- អនុជំនួយ អនុជំនួយស្ថានទូត ភ្នាក់ងារកុងស៊ុល ។

មន្ត្រីរាជការក្នុងឋានន្តរស័ក្តិ ក្រុមការដើមខ្សែការបរទេស អាចកាន់មុខតំណែង ជា ÷

- អនុកុងស៊ុល ។

មន្ត្រីរាជការក្នុងឋានន្តរស័ក្តិ នាយក្រុមការការបរទេស អាចកាន់មុខតំណែង ជា ÷

- កុងស៊ុល លេខាធិការទី២ លេខាធិការទី៣ ។

**ជំពូកទី ៣**

**ការជ្រើសរើស និងការបណ្តុះបណ្តាលជំនួញ**

**មាត្រា ៦ .-**

ការជ្រើសរើសបញ្ចូលក្នុងក្របខ័ណ្ឌមន្ត្រីក្រុមការការបរទេស ត្រូវធ្វើឡើងតាមរយៈការប្រឡងប្រជែងក្នុងចំណោមបេក្ខជន ជាមន្ត្រីរាជការ និង ឬក្នុងចំណោមនិស្សិត ។ ចំនួនតំណែងក្នុងការជ្រើសរើសសំរាប់បេក្ខជនជាមន្ត្រីរាជការ និងសំរាប់បេក្ខជនជានិស្សិត ត្រូវកំណត់ដោយរាជរដ្ឋាភិបាលតាមសំណើរបស់ក្រសួងការបរទេស និងសហប្រតិបត្តិការអន្តរជាតិ ។

**មាត្រា ៧ .-**

ការប្រឡងប្រជែងក្នុងចំណោមនិស្សិត ត្រូវធ្វើចំពោះបេក្ខជនដែលមានសញ្ញាបត្រយ៉ាងទាប មធ្យមនិក្ខេបសាស្ត្រ ឬសញ្ញាបត្រដែលមានតម្លៃស្មើ និងមានអាយុយ៉ាងច្រើន ២៥ឆ្នាំ គិតរហូតដល់ថ្ងៃប្រឡង ។ អាយុនេះអាចរកិតលើ ២៥ឆ្នាំឡើងដល់ ៣០ឆ្នាំ ស្របតាមមាត្រា១១ នៃច្បាប់ ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា ។

ការប្រឡងប្រជែងក្នុងចំណោមមន្ត្រីរាជការ ត្រូវធ្វើចំពោះមន្ត្រីរាជការទាំងឡាយរបស់ក្រសួងការបរទេស និងសហប្រតិបត្តិការអន្តរជាតិ ដែលស្ថិតយ៉ាងទាបបំផុតក្នុងថ្នាក់លេខ១១ នៃក្របខ័ណ្ឌប្រភេទ គ និងមានអាយុច្រើនបំផុត ៤០ឆ្នាំ ។

ចំពោះមន្ត្រីរាជការរបស់ក្រសួងការបរទេស និងសហប្រតិបត្តិការអន្តរជាតិ ដែលមានសញ្ញាបត្រសមមូលនឹងមធ្យមសិក្សាប្រភេទទី ២ ឬក្នុងពិរដ្ឋសិក្សាក្នុងគ្រឹះស្ថានឧត្តមសិក្សាដែលមានសញ្ញាបត្រ អាចប្រឡងប្រជែងក្នុងក្របខ័ណ្ឌនេះបានដោយពុំគិតពីលក្ខខណ្ឌឋានន្តរស័ក្តិ និងប្រភេទក្របខ័ណ្ឌឡើយ ហើយមានអាយុយ៉ាងច្រើនបំផុត ៤០ឆ្នាំ ។

**មាត្រា ៨.-**

បេក្ខជនដែលត្រូវបានជ្រើសរើសតាមរយៈការប្រឡងប្រជែងក្នុងចំណោមមន្ត្រីរាជការ និង ឬក្នុងចំណោមនិស្សិតមាន  
ឋានៈជាសិស្សមន្ត្រីក្រុមការការបរទេស ហើយត្រូវទទួលបានការបណ្តុះបណ្តាលដំបូងនៅសាលាកម្មវិធីបណ្តុះបណ្តាល។

**ជំពូកទី ៤**

**កម្មសិក្សា និងការតវ៉ាសំបុត្រ**

**មាត្រា ៩.-**

បន្ទាប់ពីការបណ្តុះបណ្តាលដំបូង សិស្សមន្ត្រីក្រុមការការបរទេសត្រូវបានចាត់តាំងអោយបំរើការងារនៅក្រសួងការបរទេស  
និងសហប្រតិបត្តិការអន្តរជាតិ ហើយត្រូវបានតែងតាំងជាមន្ត្រីក្រុមការការបរទេសកម្មសិក្សាការី ដោយប្រកាសរបស់ក្រសួងការ  
បរទេស និងសហប្រតិបត្តិការអន្តរជាតិ ។

មន្ត្រីក្រុមការការបរទេសកម្មសិក្សាការីទាំងនេះ ត្រូវឆ្លងកាត់កម្មសិក្សាមួយ ដែលមានរយៈពេល ដូចខាងក្រោម ៖

១- ១២ ខែ ចំពោះមន្ត្រីដែលត្រូវបានជ្រើសរើសចេញមកពីនិស្សិត

២ - ៦ ខែ ចំពោះមន្ត្រីដែលត្រូវបានជ្រើសរើសចេញមកពីមន្ត្រីរាជការដែលពុំស្ថិតក្នុងក្របខ័ណ្ឌប្រភេទ គ ។

ចំពោះមន្ត្រីដែលត្រូវបានជ្រើសរើសចេញមកពីមន្ត្រីរាជការ ដែលស្ថិតក្នុងក្របខ័ណ្ឌប្រភេទ គ បំរើការងារក្នុងក្រសួង  
ការបរទេស និងសហប្រតិបត្តិការអន្តរជាតិ ពុំចាំបាច់ឆ្លងកាត់កម្មសិក្សាឡើយ ។

ក្រោយពេលធ្វើកម្មសិក្សាមន្ត្រី ដែលចែងក្នុងចំណុចទី១ និងចំណុចទី ២ ខាងលើ ដែលធ្វើកម្មសិក្សាបានឆ្លៀតយូរបានតាំង  
សំបុត្រឋានន្តរស័ក្តិ ក្រុមការការបរទេស ។

ក្នុងករណីចាំបាច់ អាចតម្រូវអោយបន្តកម្មសិក្សាបន្ថែមទៀត ដែលមានរយៈពេលអតិបរមាត្រឹម១២ ខែ ចំពោះមន្ត្រី  
ដែលមានចែងក្នុងចំណុចទី១ និង៦ ខែ ចំពោះមន្ត្រីដែលមានចែងក្នុងចំណុចទី២ ។ មន្ត្រីដែលពុំបានទទួលជោគជ័យក្នុងការ  
បំពេញកម្មសិក្សាបន្ថែមនេះត្រូវលុបឈ្មោះចេញ ប្រសិនបើចេញមកពីនិស្សិត ឬមួយត្រូវបញ្ចូលទៅក្នុងក្របខ័ណ្ឌដ៏ទៃទៀត ប្រសិន  
បើចេញមកពីមន្ត្រីរាជការ ដោយគិតបញ្ចូលសំរាប់អតីតភាពការងារ ។ ករណីខាងលើនេះ ត្រូវសំរេចដោយប្រការរបស់ក្រសួង  
ការបរទេស និងសហប្រតិបត្តិការអន្តរជាតិ ហើយត្រូវធ្វើឡើងក្នុងរយៈពេលយ៉ាងយូរ ៣ខែ ក្រោយការបញ្ចប់កម្មសិក្សា ។

មន្ត្រីក្រុមការការបរទេស ដែលត្រូវបានជ្រើសរើសតាមការប្រឡងប្រជែងក្នុងចំណោមនិស្សិត ត្រូវបញ្ចូលទៅក្នុងថ្នាក់  
លេខ១៤ នៃឋានន្តរស័ក្តិក្រុមការការបរទេស ។

មន្ត្រីក្រុមការការបរទេស ដែលត្រូវបានជ្រើសរើសតាមការប្រឡងប្រជែងក្នុងចំណោមមន្ត្រីរាជការត្រូវបញ្ចូលទៅក្នុង  
ថ្នាក់ ដែលមានសន្ទស្សន៍បៀវត្សខ្ពស់លើ បន្ទាប់ពីសន្ទស្សន៍ចាស់របស់សាមីខ្លួន ។

ការតាំងសំបុត្រឋានន្តរស័ក្តិក្រុមការការបរទេស នៃក្របខ័ណ្ឌមន្ត្រីក្រុមការការបរទេសត្រូវធ្វើឡើងដោយអនុក្រឹត្យ ។

**ជំពូកទី ៥**

**ការតែងតាំង**

**មាត្រា ១០.-**

ក្រោយពេលត្រូវបានតាំងស៊ីបក្នុងក្របខ័ណ្ឌមន្ត្រីក្រុមការងារបរទេសរួចហើយ មន្ត្រីក្រុមការងារបរទេសទាំងនេះ អាចត្រូវបានតែងតាំងក្នុងមុខតំណែងទំនើបណាមួយដូចមានចែងក្នុងមាត្រា៥ ខាងលើ ស្របតាមឋានន្តរស័ក្តិរបស់ខ្លួនតាមបែបបទដូចបានកំណត់ក្នុងមាត្រា២៨ នៃព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តិទៅ នៃគណៈរដ្ឋមន្ត្រី ។

**ជំពូកទី ៦**

**ការតម្កើងថ្នាក់ និងការតម្កើងឋានន្តរស័ក្តិ**

**មាត្រា ១១.-**

មន្ត្រី នៃក្របខ័ណ្ឌមន្ត្រីក្រុមការងារបរទេស ត្រូវបានតម្កើងថ្នាក់ទៅតាមលក្ខខណ្ឌដូចមានចែងក្នុងមាត្រា២០ និងមាត្រាបន្តបន្ទាប់ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា ។

លក្ខណៈសម្បត្តិជាមូលដ្ឋាន ដែលត្រូវពិនិត្យតម្កើងថ្នាក់ ឬឋានន្តរស័ក្តិ មានដូចខាងក្រោម ៖

- ១- គោរពវិន័យការងារបានត្រឹមត្រូវ
- ២- មានចំណេះកាលាសាស្ត្របរទេស ច្បាស់លាស់
- ៣- មានស្មារតីទទួលខុសត្រូវ
- ៤- សម្រេចបានល្អនូវភារកិច្ចដែលប្រគល់អោយ
- ៥- មានសីលធម៌ល្អ ។

ការតម្កើងថ្នាក់ នៃមន្ត្រីរាជការក្នុងក្របខ័ណ្ឌនេះត្រូវពិនិត្យក្នុងសមាមាត្រ បីភាគបួន ក្នុងវេនជ្រើសរើស និងមួយភាគបួនតាមវេនអតីតភាព ហើយត្រូវសំរេចដោយប្រកាសរបស់ក្រសួងការបរទេស និងសហប្រតិបត្តិការអន្តរជាតិ ។

**មាត្រា ១២.-**

គោលការណ៍ នៃការតម្កើងឋានន្តរស័ក្តិ ត្រូវតម្កើងទៅក្នុងថ្នាក់ដំបូង នៃឋានន្តរស័ក្តិខ្ពស់លើបន្ទាប់ ឬ ក្នុងករណីចាំបាច់ត្រូវតម្កើងទៅក្នុងថ្នាក់ ដែលស្របជាមួយសន្ទស្សន៍ប្រៀបធៀបខ្ពស់លើ បន្ទាប់ពីសន្ទស្សន៍ចាស់របស់មន្ត្រីនោះ ។

ការតម្កើងឋានន្តរស័ក្តិ ត្រូវអនុវត្តអោយបានស្របជាមួយចំនួនតំណែងដែលទំនើបនៅក្នុងឋានន្តរស័ក្តិនោះ ហើយត្រូវធ្វើតាមរយៈការចុះឈ្មោះក្នុងតារាងតម្កើងឋានន្តរស័ក្តិ ឬតាមរយៈការប្រឡងប្រជែង ឬមួយតាមរយៈការបណ្តុះបណ្តាលរយៈពេលវែងនៅក្នុង ឬក្រៅប្រទេស ។

ការតម្កើងថ្នាក់ និងការតម្កើងឋានន្តរស័ក្តិ ត្រូវសំរេចដោយប្រកាសរបស់ក្រសួងការបរទេស និងសហប្រតិបត្តិការអន្តរជាតិ ។

**មាត្រា ១៣.-**

អាចតម្លើងទៅក្នុងឋានន្តរស័ក្តិក្រមការងារបរទេស គឺមន្ត្រីទាំងឡាយដែលបានឡើងដល់ថ្នាក់លេខ១១ នៃ ឋានន្តរស័ក្តិ ក្រមការងារបរទេស ។

អាចតម្លើងទៅក្នុងឋានន្តរស័ក្តិនាយក្រមការងារបរទេស គឺមន្ត្រីទាំងឡាយដែលបានឡើងដល់ថ្នាក់លេខ៧ នៃឋានន្តរ ស័ក្តិ ក្រមការងារបរទេស ។

ការតម្លើងទៅក្នុងឋានន្តរស័ក្តិមួយខ្ពស់ជាងអាចផ្តល់ឧបនិស្ស័យដល់មន្ត្រីស្ថាប័នសំរាប់កាន់មុខតំណែងស្របតាមឋានន្តរ ស័ក្តិថ្មីនោះ ដូចបានកំណត់ក្នុងមាត្រា៥ នៃលក្ខន្តិកៈដោយឡែកនេះ ។

**មាត្រា ១៤.-**

សន្ទស្សន៍សំរាប់ថ្នាក់ក្នុងឋានន្តរស័ក្តិនីមួយៗ នៃក្របខ័ណ្ឌមន្ត្រីក្រមការងារបរទេស និងតម្លៃឯកតា នៃសន្ទស្សន៍ ព្រម ទាំងរបបលាភការផ្សេងៗទៀត ត្រូវកំណត់ដោយព្រះរាជក្រឹត្យដោយឡែក ។

**ជំពូកទី ៧**

**បទប្បញ្ញត្តិដោយឡែក**

**មាត្រា ១៥.-**

អាណត្តិបំរើការងារ នៃមន្ត្រីក្រមការងារបរទេសនៅបរទេស ត្រូវកំណត់រយៈពេលបីឆ្នាំ ។ ក្នុងករណីចាំបាច់ អាណត្តិ នេះ អាចពន្យារបានមួយឆ្នាំម្តង តែមិនត្រូវលើសពីរយៈពេលបីឆ្នាំឡើយ ។

**មាត្រា ១៦.-**

មន្ត្រីក្រមការងារបរទេស បំរើការងាររហូតដល់អាយុ៥៨ឆ្នាំ ទើបចូលនិវត្តន៍ ។ ចំពោះការដាក់អោយចូលនិវត្តន៍ ត្រូវ សំរេចដោយប្រកាសរបស់ក្រសួងការបរទេស និងសហប្រតិបត្តិការអន្តរជាតិ ។

**មាត្រា ១៧.-**

មន្ត្រីក្រមការងារបរទេស ដែលមានសញ្ញាបត្របរិញ្ញាបត្រ ឬ សញ្ញាបត្រសមមូលត្រូវបានតម្លើងថ្នាក់មួយថ្នាក់ជាស្វ័យ ប្រវត្តិ ។

**មាត្រា ១៨.-**

សញ្ញាស័ក្តិ និងឯកសណ្ឋានសំរាប់មន្ត្រីក្រមការងារបរទេស ត្រូវកំណត់ដោយព្រះរាជក្រឹត្យដោយឡែក ។

**ជំពូកទី ៨**

**អនុបប្បញ្ញត្តិ**

**មាត្រា ១៩**

ចំនួនដំបូងនៃក្របខ័ណ្ឌមន្ត្រីក្រមការការបរទេស ត្រូវកសាងចេញពីសមាហរណកម្មនៃមន្ត្រីរាជការទាំងឡាយ ដែលបច្ចុប្បន្នកំពុងបំពេញមុខតំណែង និងមុខងារពិតប្រាកដរបស់ក្របខ័ណ្ឌនៅក្រសួងការបរទេស និងសហប្រតិបត្តិការ អន្តរជាតិ និងនៅស្ថានតំណាងនានា នៃព្រះរាជាណាចក្រកម្ពុជានៅបរទេស ។

**ជំពូកទី ៩**

**អវសានប្បញ្ញត្តិ**

**មាត្រា ២០**

រាល់បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍ ។

**មាត្រា ២១**

នាយករដ្ឋមន្ត្រីនៃរាជរដ្ឋាភិបាល នៃព្រះរាជាណាចក្រកម្ពុជា ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពី ថ្ងៃឡាយព្រះហស្តលេខាតទៅ ។

រាជធានីភ្នំពេញ, ថ្ងៃទី ០២ ខែ ឧសភា ឆ្នាំ ២០០២

**គូច ព្រះបរមនាម និងតាមព្រះរាជត្រាស់បង្គាប់**

ការល-០២-០១-០០០១

**ប្រមុខរដ្ឋមន្ត្រី**

**ហត្ថលេខា**

**ជា ស៊ីម**

បានយកសេចក្តីក្រាបបង្គំទូលថ្វាយ

សូមឡាយព្រះហស្តលេខាព្រះមហាក្សត្រ

**នាយករដ្ឋមន្ត្រី**

**ហត្ថលេខា**

**ហ៊ុន សែន**

លេខ : ១២ ច.ល

ដើម្បីចម្លងចែក

រាជធានីភ្នំពេញ, ថ្ងៃទី ១០ ខែ មករា ឆ្នាំ ២០០២

